

 सत्यमेव जयते	<b>राजस्थान राज-पत्र</b> <b>विशेषांक</b>	<b>RAJASTHAN GAZETTE</b> <b>Extraordinary</b>
	साधिकार प्रकाशित	<i>Published by Authority</i>
	<b>वैशाख 10, मंगलवार, शाके 1941-अप्रैल 30, 2019</b> <b>Vaisakha 10, Tuesday, Sakā 1941-April 30, 2019</b>	

### भाग 5 (घ)

### औद्योगिक विवाद अधिनियम के अन्तर्गत दिये गये निर्णय।

#### श्रम विभाग

#### आदेश

**जयपुर, अप्रैल 11, 2019**

कार्यालय सहायक रजिस्ट्रार ऑफ रिप्रेजेन्टेटिव यूनियन एवं संभागीय संयुक्त श्रम आयुक्त, जयपुर।

संख्या 1701 - दिनांक 17.04.2018 को अध्यक्ष एवं महामंत्री, सीकर जिला स्माल स्केल इण्डस्ट्रीयल एम्प्लॉईज एंड लेबर यूनियन (सीटू), सीकर द्वारा मैसर्स एग्रीबायोटेक इण्डस्ट्रीज लि0, रिको औद्योगिक क्षेत्र, अजीतगढ, जिला सीकर में प्रतिनिधि यूनियन का प्रमाण-पत्र प्राप्त करने हेतु औद्योगिक विवाद (राजस्थान संशोधन) अधिनियम, 2014 के तहत आवेदन पेश कर संस्थान में कार्यरत एग्रीबायोटेक मजदूर संघ (बीएमएस) के प्रतिनिधि यूनियन के दर्जे की अवधि 07.04.2018 को समाप्त होने व संस्थान में उनकी यूनियन के पास 131 सदस्य होने से उनकी यूनियन को प्रतिनिधि यूनियन का दर्जा दिये जाने का निवेदन किया गया।

उक्त आवेदन के संबंध में प्रकरण में एग्रीबायोटेक मजदूर संघ (बीएमएस) अजीतगढ एवं संस्थान प्रबंधन को पत्र क्रमांक 2314-2315 दिनांक 30.04.2018 एवं पत्र क्रमांक 3345-46 दिनांक 15.06.2018 द्वारा अपनी टिप्पणी/जवाब से इस कार्यालय को अवगत कराने हेतु सूचित किया गया। संस्थान प्रबंधन द्वारा अपने पत्र दिनांक 25.06.2018 प्रेषित कर संस्थान में प्रतिनिधि यूनियन के चुनाव पर कंपनी प्रबंधन को कोई आपत्ति नहीं होने का कथन किया गया।

एग्रीबायोटेक मजदूर संघ (बीएमएस), अजीतगढ द्वारा प्रकरण में अपनी कोई टिप्पणी/जबाब प्रस्तुत नहीं किये जाने पर पत्र क्रमांक 4260 दिनांक 25.07.2018 द्वारा पुनः सूचित किया गया, यूनियन द्वारा इस संबंध में अपनी कोई टिप्पणी/जवाब प्रस्तुत नहीं किया गया।

प्रकरण में अग्रिम कार्यवाही करते हुये सीकर जिला स्माल स्केल इण्डस्ट्रीयल एम्प्लॉईज एंड लेबर यूनियन (सीटू) एवं एग्रीबायोटेक मजदूर संघ (बीएमएस), अजीतगढ को पत्र क्रमांक 5151-52 दिनांक 18.09.2018 द्वारा प्रकरण में चर्चा हेतु रखी गई बैठक दिनांक 08.10.2018 को संबंधित रिकार्ड/दस्तावेज सहित उपस्थित होने हेतु सूचित किया गया।

बैठक दिनांक 08.10.2018 में प्रबंधन पक्ष व सीकर जिला स्माल स्केल इण्डस्ट्रीयल एम्प्लॉईज एंड लेबर यूनियन (सीटू) की ओर से प्रतिनिधि उपस्थित हुये व उन्हें आगामी बैठक दिनांक 15.10.2018 को संबंधित रजिस्टर/रिकार्ड पेश करने हेतु निर्देशित किया गया। एग्रीबायोटेक

मजदूर संघ (बीएमएस) अजीतगढ़ की ओर से कोई उप0 नहीं हुआ, यूनियन को पत्र क्रमांक 5565 दिनांक 12.10.2018 द्वारा आगामी बैठक में रिकार्ड /रजिस्टर सहित उपस्थित होने हेतु सूचित किया गया।

दिनांक 15.10.2018 को रखी गई बैठक में संस्थान प्रबंधन की ओर से संस्थान में कार्यरत 136 सदस्यों की सूची प्रस्तुत की गई व सीकर जिला स्माल स्केल इण्डस्ट्रीयल एम्प्लॉईज एंड लेबर यूनियन (सीटू) द्वारा वर्ष 2017 की रिटर्न, वर्ष 2016 से 2018 तक की सदस्यों के चन्दे की रसीदे पेश की गई जिन्हें रिकॉर्ड में सम्मिलित किया गया। बैठक में एग्रीबायोटेक मजदूर संघ (बीएमएस) अजीतगढ़ की ओर से कोई उपस्थित नहीं हुआ।

दिनांक 16.10.2018 को महामंत्री, एग्रीबायोटेक मजदूर संघ (बीएमएस) अजीतगढ़ द्वारा एक पत्र प्रस्तुत कर लिख गया कि “राजस्थान औद्योगिक विवाद अधिनियम 1958 (संशोधन) में कहीं भी प्रतिनिधि यूनियन के निर्धारण हेतु चुनाव का प्रावधान नहीं है व उक्त प्रावधानों के मद्देनजर चुनाव नहीं करवाये जा सकते हैं। सीटू द्वारा प्रस्तुत आवेदन को निरस्त कर, प्रतिनिधि यूनियन का दर्जा हमारी यूनियन के पास यथावत रखा जाये।”

एग्रीबायोटेक मजदूर संघ (बीएमएस) अजीतगढ़ द्वारा कोई रजिस्टर/रिकॉर्ड प्रस्तुत नहीं किये जाने पर यूनियन को पुनः पत्र क्रमांक 6284 दिनांक 29.11.2018 जारी कर सदस्यों की सूची मय दस्तावेज प्रस्तुत किये जाने हेतु निर्देशित किया गया परन्तु बार-2 सूचित किये जाने के बावजूद भी यूनियन द्वारा कोई रिकार्ड/सूची उपलब्ध नहीं करवाई गई।

उक्त स्थिति में सीकर जिला स्माल स्केल इण्डस्ट्रीयल एम्प्लॉईज एंड लेबर यूनियन (सीटू), सीकर द्वारा प्रतिनिधि यूनियन के निर्धारण हेतु प्रस्तुत आवेदन के परिप्रेक्ष्य में पत्रावली पर उपलब्ध दस्तावेजों यथा संस्थान प्रबंधन की ओर से प्रस्तुत नियोजित 136 श्रमिकों की सूची, सीटू यूनियन द्वारा प्रस्तुत सदस्यता फार्म, चन्दे की रसीदों आदि का अवलोकन किया गया। सीटू यूनियन द्वारा प्रस्तुत किये गये 107 सदस्यता फार्म का प्रबंधन पक्ष द्वारा उपलब्ध करवाई गई नियोजित श्रमिकों की सूची से मिलान किया गया। मिलान किये जाने पर प्रबंधन द्वारा बताये गये 136 श्रमिकों में से 100 श्रमिकों के सीकर जिला स्माल स्केल इण्डस्ट्रीयल एम्प्लॉईज एंड लेबर स्माल यूनियन (सीटू), सीकर के सदस्य होने संबंधी सदस्यता फार्म सही पाये गये जो संस्थान में कुल नियोजित 136 श्रमिकों के आधे से भी अधिक हैं। ऐसे में यह माना जा सकता है कि संस्थान में नियोजित 136 श्रमिकों में से 100 श्रमिकों द्वारा सीटू यूनियन की सदस्यता ली गई है तथा उक्त 100 सदस्य श्रमिकों का वर्ष 2017-18 में सीटू यूनियन द्वारा काटी गई चन्दे की रसीदों से मिलान किया गया, जो सही पाया गया।

“इसी क्रम में मेरे द्वारा माननीय राजस्थान उच्च न्यायालय, जयपुर पीठ द्वारा प्रकरण एस.बी. सिविल रिट सं. 3539/2015 एन.ई.आई. श्रमिक संघ, जयपुर बनाम् राज्य सरकार व अन्य के संदर्भ में दिये गये निर्णय दिनांक 07.05.2018 का विश्लेषण किया गया, जिसमें माननीय न्यायालय ने बहुमत वाली यूनियन को प्रतिनिधि यूनियन का प्रमाण-पत्र जारी करने हेतु निर्देशित किया गया है।”

एग्रीबायोटेक मजदूर संघ (बीएमएस), अजीतगढ़ को कई बार सूचित किये जाने के उपरान्त भी उनके द्वारा कोई रिकार्ड/दस्तावेज व सदस्यों की सूची प्रस्तुत नहीं की गई। प्रबंधन पक्ष द्वारा उपलब्ध कराई गई 136 नियोजित श्रमिकों की सूची में से 100 श्रमिक के सीकर जिला स्माल स्केल इण्डस्ट्रीयल एम्प्लॉईज एंड लेबर यूनियन (सीटू), सीकर सदस्यता फार्म का मिलान करने पर सही पाया गया। जिससे सीटू यूनियन के 100 सदस्य होना सिद्ध है। ऐसे में माननीय राजस्थान उच्च न्यायालय, जयपुर पीठ द्वारा प्रकरण एस.बी. सिविल रिट सं. 3539/2015 एन.ई.आई. श्रमिक संघ, जयपुर बनाम राज्य सरकार व अन्य के संदर्भ में दिये गये निर्णय दिनांक 07.05.2018 के परिप्रेक्ष्य में संस्थान मैसर्स एग्रीबायोटेक इण्डस्ट्रीज लि०, रिको औद्योगिक क्षेत्र, अजीतगढ़, जिला सीकर में बहुमत प्राप्त यूनियन सीकर जिला स्माल स्केल इण्डस्ट्रीयल एम्प्लॉईज एंड लेबर यूनियन (सीटू), सीकर को प्रतिनिधि यूनियन का प्रमाण-पत्र जारी किये जाने के आदेश दिये जाते हैं।

सहायक रजिस्ट्रार आफ  
रिप्रेजेन्टेटिव यूनियन  
एवं संभागीय संयुक्त श्रम  
आयुक्त, जयपुर।

---

राज्य केन्द्रीय मुद्रणालय, जयपुर।